

कार्यालय, जिला शिक्षा पदाधिकारी, मधेपुरा
(शाखा - प्रारंभिक शिक्षा एवं सर्व शिक्षा अभियान)

178

प्रथम तल्ला, ओ0बी0सी0 हॉस्टल, शिवनंदन प्रसाद मंडल इंटरस्तरीय विद्यालय, मधेपुरा-852113

पत्रांक:- EFE/1735/15-16/Part-2/.....454

दिनांक-07/03/2017

प्रेषक,

जिला कार्यक्रम पदाधिकारी,
प्रा0शि0 एवं सर्व शिक्षा अभियान,
मधेपुरा।

सेवा में,

सभी प्रखंड शिक्षा पदाधिकारी,
मधेपुरा जिला।

विषय

दिनांक 18-25 मार्च 2017 को जिले के सभी सरकारी एवं सरकारी सहायता प्राप्त प्रारंभिक विद्यालयों के वर्ग 1 से 8 में अध्ययनरत छात्र-छात्राओं का वार्षिक मूल्यांकन कराने के संबंध में।

महाशय,

उपर्युक्त विषयक राज्य परियोजना निदेशक, बिहार शिक्षा परियोजना परिषद्, पटना के पत्रांक-1082, दिनांक-23.02.2017 द्वारा आदेश प्राप्त हुआ है कि दिनांक 18-25 मार्च 2017 को जिले के सभी सरकारी एवं सरकारी सहायता प्राप्त प्रारंभिक विद्यालयों के वर्ग 1 से 8 में अध्ययनरत छात्र-छात्राओं का वार्षिक मूल्यांकन कराया जाना है। जैसा कि आप अवगत छात्र-छात्राओं के सीखने के स्तर की जानकारी के लिए मूल्यांकन एवं तदोपरांत वर्ग सापेक्ष दक्षता प्राप्त करने में पिछड़ने वाले छात्र-छात्राओं को विशेष शिक्षण कराने का निर्णय राज्य सरकार द्वारा लिया गया है। उपलब्ध कराये गये "मूल्यांकन हस्तक-2016" में सम्मिलित मॉडल प्रश्न के आधार पर सभी सरकारी एवं सरकारी सहायता प्राप्त प्रारंभिक विद्यालयों में दिनांक 18-25 मार्च 2017 की अवधि में संलग्न कार्यक्रम के अनुसार वर्ग 1 से 8 में अध्ययनरत छात्र-छात्राओं का वार्षिक मूल्यांकन कराया जाएगा।

संलग्न कार्यक्रम के अनुसार मूल्यांकन हस्तक में दिए गए निदेश के अनुरूप वार्षिक मूल्यांकन को सम्पन्न कराने के लिए निम्नांकित निदेश दिए जाते हैं:-

1. वर्ग 1 से 8 के बच्चों का वार्षिक मूल्यांकन के लिए सभी प्रखंडों द्वारा निर्धारित संख्या में प्रश्न पत्र-सह-उत्तर पुस्तिका की उठाव/उपलब्धि दिनांक 11.03.2017 तक अनिवार्य रूप से कर लिया जाय।

2. सभी प्रखंडों द्वारा प्रश्न पत्र-सह-उत्तर पुस्तिका के बंडल को सुरक्षित रखने हेतु पर्याप्त स्थान की व्यवस्था दिनांक-10.03.2017 तक सुनिश्चित कर ली जाए। अंकनीय है कि प्रश्न पत्रों की गोपनीयता बहुत अहम नहीं होगा अपितु यथा आवश्यक सावधानी सभी स्तर पर बरती जाएगी।

3. प्रखंड कार्यालय के द्वारा इन प्रश्न पत्र-सह-उत्तर पुस्तिका को अधियाचना की संख्या के अनुरूप सभी संकुल संसाधन केन्द्र तक दिनांक 16.03.2017 तक अनिवार्य रूप से पहुंचाया जाएगा।

4. संकुल स्तर पर दिनांक 17 मार्च 2017 को विद्यालयवार निर्धारित संख्या में प्रश्न पत्र-सह-उत्तर पुस्तिका का बंडल तैयार करके सभी विद्यालय प्रधान को निर्धारित संख्या में प्रश्न पत्र-सह-उत्तर पुस्तिका हस्तगत कराया जाएगा।

5. वार्षिक मूल्यांकन को सफलतापूर्वक सम्पन्न कराने के लिए दिनांक 15 से 25 मार्च 2017 की अवधि में राज्य एवं जिला स्तर पर नियंत्रण कक्ष स्थापित एवं संचालित किया जायेगा। उक्त अवधि के दौरान किसी भी तरह की पृच्छा के लिए राज्य स्तर पर दूरभाष

17

कार्यालय, जिला शिक्षा पदाधिकारी, मधेपुरा

(शाखा - प्रारंभिक शिक्षा एवं सर्व शिक्षा अभियान)

प्रथम तल्ला, ओ0बी0सी0 हॉस्टल, शिवनंदन प्रसाद मंडल इंटरस्तरीय विद्यालय, मधेपुरा-852113

संख्या 0612-2667153 एवं जिला स्तर पर दूरभाष संख्या 06476-222895 से संपर्क किया जा सकता है।

6. मूल्यांकन के उपरांत संकुल स्तर पर दिनांक 27.03.2017 से 07.04.2017 तक की अवधि में (क) उत्तर पुस्तिकों की जांच, (ख) प्रत्येक छात्र-छात्रा के परिणाम को मूल्यांकन पंजी प्रपत्र में संधारित करने, (ग) विद्यालय एवं संकुल स्तरीय सारणीयन प्रपत्र में प्रतिवेदन तैयार करने तथा (घ) प्रगति पत्रक में बच्चों के परिणाम को संधारित करने का कार्य पूरा किया जायेगा।

7. दिनांक 10 अप्रैल 2017 को जिले के सभी प्रारंभिक विद्यालयों में अभिभावकों की उपस्थिति में बच्चों को प्रगति पत्रक उपलब्ध कराया जाय।

8. संकुल समन्वयक के नेतृत्व में क्षेत्राधीन सभी विद्यालयों के बच्चों की उत्तर पुस्तिकाओं का आपस में आदान-प्रदान कर उसकी जांच करायी जायेगी। इस क्रम में यह सुनिश्चित किया जायेगा कि किसी भी शिक्षक द्वारा अपने विद्यालय के बच्चों की उत्तर पुस्तिकाओं का जांच नहीं किया जाय। मूल्यांकन कार्य में प्रत्येक 80 बच्चों पर एक शिक्षक को संकुल स्तर पर आमंत्रित किया जाएगा अर्थात् किसी संकुल में कुल 3200 बच्चे लिखित मूल्यांकन में सम्मिलित हुए हैं तो उक्त संकुल के सभी विद्यालयों से कुल 40 शिक्षक (सभी विषयों के शिक्षक को मिलाकर) को सभी विद्यालय प्रधान की सहमति से संकुल समन्वयक द्वारा मूल्यांकन कार्य में सम्मिलित किया जाएगा।

9. मूल्यांकन के उपरांत सभी विद्यालयों से संलग्न प्रपत्र-1 एवं 2 में वर्गवार प्रतिवेदन तैयार कर संकुल/प्रखंड समेकन के साथ जिला कार्यालय को (सॉफ्ट एवं हार्ड कॉपी) उपलब्ध कराया जायेगा।

10. जिला स्तर से मूल्यांकन की पूरी प्रक्रिया का सघन अनुश्रवण एवं दस्तावेजीकरण किया जाएगा। अनुश्रवण हेतु प्रत्येक प्रखंड के लिए एक नोडल पदाधिकारी नामित कर संसूचित किया जायेगा। राज्य स्तर से भी अनुश्रवण के लिए जिले के नोडल पदाधिकारी आर्येंगे। आप अपने स्तर से सभी बी0आर0पी0 के बीच संकुल का आवंटन करते हुए अनुश्रवण का कार्य करवायेंगे।

11. संकुल समन्वयक अपने क्षेत्र में इस तरह से भ्रमण करेंगे कि मूल्यांकन अवधि में सभी विद्यालय में कम-से-कम एक बार अनुश्रवण हो सके।

12. मूल्यांकन अवधि का फोटोग्राफी सभी विद्यालय प्रधान/संकुल समन्वयक/ बी0आर0पी एवं प्रखंड शिक्षा पदाधिकारी अपने-अपने मोबाईल से लेकर मूल्यांकन उपरांत प्रिंट कॉपी अपने कार्यालय में एवं सॉफ्ट कॉपी जिला कार्यालय को उपलब्ध करायेंगे।

अनुलग्नक-यथोक्त।

विश्वासभाजन

(शिवशंकर राय)

जिला कार्यक्रम पदाधिकारी,
प्रा0शि0 एवं सर्व शिक्षा अभियान
मधेपुरा

वर्ग 1 से 8 के लिए वार्षिक मूल्यांकन 2017 का कार्यक्रम

तिथि	प्रथम पाली समय : 10.00 पू० से 12.00 अप०	द्वितीय पाली समय : 01.00 अप० से 03.00 अप०
18.03.2017 (शनिवार)	भाषा (हिन्दी/उर्दू) (कक्षा 1-5 के लिए)	भाषा (हिन्दी/उर्दू) (कक्षा 6-8 के लिए)
20.03.2017 (सोमवार)	गणित (कक्षा 1-5 के लिए)	गणित (कक्षा 6-8 के लिए)
21.03.2017 (मंगलवार)	अंग्रेजी (कक्षा 1-5 के लिए)	अंग्रेजी (कक्षा 6-8 के लिए)
23.03.2017 (गुरुवार)	समाजिक विज्ञान (कक्षा 3-8 के लिए)	विज्ञान (कक्षा 6-8 के लिए)
24.03.2017 (शुक्रवार)	राष्ट्रभाषा हिन्दी (कक्षा 3-8 के लिए)	संस्कृत/अन्य (कक्षा 6-8 के लिए)
25.03.2017 (शनिवार)	सह शैक्षिक गतिविधियों का अवलोकन	

नोट:-विद्यालय प्रधान द्वारा सभी बच्चों के सह शैक्षिक गतिविधियों का मूल्यांकन सुनिश्चित किया जायेगा।

संकुल स्तर पर उत्तर पुस्तिका की जांच, मूल्यांकन पंजी एवं प्रगति पत्रक में ग्रेड का संधारण तथा प्रतिवेदन प्रपत्र तैयार करना	27.03.2017 से 07.04.2017
विद्यालय स्तर पर प्रगति पत्रक का वितरण एवं जिला को प्रपत्र-1 एवं 2 में प्रतिवेदन उपलब्ध कराना	10 अप्रैल 2017 को

मनोज कुमार
 7/3/17
 (मनोज कुमार)
 जिला समन्वयक
 प्रारंभिक औपचारिक शिक्षा
 बिहार शिक्षा परियोजना, मधेपुरा

शिवशंकर राय
 (शिवशंकर राय)
 जिला कार्यक्रम पदाधिकारी
 प्रारंभिक शिक्षा एवं सर्व शिक्षा अभियान
 मधेपुरा

